



# सरकारी गज़ट, उत्तर प्रदेश

## उत्तर प्रदेशीय सरकार द्वारा प्रकाशित

### असाधारण

प्रयागराज, बृहस्पतिवार, 17 अगस्त, 2023 ई०  
(श्रावण 26, 1945 शक संवत्)

कार्यालय, जिला मजिस्ट्रेट/जिला निर्वाचन अधिकारी,  
(पंचायत एवं नगरीय निकाय), आजमगढ़

संख्या 388/जि०नि०का०/पं० एवं न०नि०/सूचना/2023-24

दिनांक : 17 अगस्त, 2023 ई०

#### अधिसूचना

राज्य निर्वाचन आयोग, उ०प्र०, लखनऊ की अधिसूचना संख्या-222/रा०नि०आ०अनु०-3/10-23/पं० उप निर्वा०/2023, दिनांक 16 अगस्त, 2023 द्वारा ग्राम पंचायतों के प्रधानों तथा सदस्यों के वैधानिक रूप से रिक्त स्थानों/पदों, जो मा० न्यायालय के स्थगनादेश से बाधित न हो, पर उप निर्वाचन सम्पन्न कराये जाने हेतु कार्यक्रम जारी किया गया है। उक्त के क्रम में मैं जिला मजिस्ट्रेट/जिला निर्वाचन अधिकारी (पंचायत एवं नगरीय निकाय), आजमगढ़ जनपद के रिक्त ग्राम पंचायतों के प्रधानों एवं सदस्यों (संलग्न सूची के अनुसार) का उप निर्वाचन, जो मा० न्यायालय के स्थगनादेश से बाधित न हो, निम्नांकित विनिर्दिष्ट समय-सारणी के अनुसार कराये जाने का निर्देश देता हूँ :-

#### समय-सारणी

नाम निर्देशन-पत्रों को जमा करने का अन्तिम दिनांक व समय	नाम निर्देशन-पत्रों की संवीक्षा का दिनांक व समय	उम्मीदवारी वापस लेने का दिनांक व समय	प्रतीक आवंटन का दिनांक व समय	मतदान का दिनांक व समय	मतगणना का दिनांक व समय
1	2	3	4	5	6
22 अगस्त, 2023 (पूर्वाह्न 10.00 बजे से अपराह्न 04.00 बजे तक)	23 अगस्त, 2023 (पूर्वाह्न 10.00 बजे से कार्य की समाप्ति तक)	24 अगस्त, 2023 (पूर्वाह्न 10.00 बजे से अपराह्न 03.00 बजे तक)	24 अगस्त, 2023 (अपराह्न 03.00 बजे से कार्य की समाप्ति तक)	06 सितम्बर, 2023 (प्रातः 07.00 बजे से अपराह्न 05.00 बजे तक)	08 सितम्बर, 2023 (प्रातः 08.00 बजे से कार्य की समाप्ति तक)

2—ग्राम पंचायतों के प्रधानों एवं सदस्यों के रिक्त स्थानों/पदों पर निर्वाचन हेतु प्रादेशिक निर्वाचन क्षेत्रों का पूर्ण विवरण देते हुये निर्वाचन अधिकारी (पंचायत) द्वारा दिनांक 18 अगस्त, 2023 को सार्वजनिक सूचना निर्गत की जायेगी। निर्वाचन अधिकारी द्वारा इस निर्वाचन कार्यक्रम को प्रमुख स्थानीय समाचार-पत्रों में प्रकाशित कराते हुये व्यापक प्रचार कराया जायेगा और गांवों में मुनादी द्वारा सर्वसाधारण को इसकी सूचना दी जायेगी। सार्वजनिक जानकारी हेतु ग्राम पंचायत, क्षेत्र पंचायत, जिला पंचायत, तहसील कार्यालय और जिला मजिस्ट्रेट कार्यालय के सूचना पट्ट पर यह कार्यक्रम प्रदर्शित किया जायेगा। उक्त उप निर्वाचन उत्तर प्रदेश पंचायत राज (सदस्यों, प्रधानों और उप प्रधानों का निर्वाचन), नियमावली, 1994 के अनुसार सम्पन्न होगा। निर्वाचन अधिकारी की सूचना निर्गत किये जाने के दिनांक अर्थात् 18 अगस्त, 2023 से नामांकन-पत्रों का विक्रय किया जायेगा।

3—उपर्युक्त उप निर्वाचन में नामांकन-पत्रों का विक्रय, नामांकन-पत्रों के दाखिल करने, उनकी जाँच करने, उम्मीदवारी वापस लेने, चुनाव चिन्ह आवंटन तथा मतगणना का कार्य सम्बन्धित क्षेत्र पंचायत मुख्यालय पर होगा। परिणाम की घोषणा भी सम्बन्धित क्षेत्र पंचायत मुख्यालय पर की जायेगी।

4—उपर्युक्त समय-सारिणी के मध्य पड़ने वाले सार्वजनिक अवकाश दिवसों पर भी सम्बन्धित कार्यालय खुले रहेंगे और निर्धारित समय-सारिणी के अनुसार कार्यवाही की जायेगी।

5—संदर्भित निर्वाचन कोविड-19 व अन्य किसी महामारी के सम्बन्ध में राज्य आपदा प्रबन्ध, राष्ट्रीय आपदा प्रबन्ध, राज्य सरकार तथा केन्द्र सरकार द्वारा समय-समय पर निर्गत दिशा निर्देशों का कड़ाई के साथ अनुपालन कराते हुए सम्पन्न कराये जायेंगे।

(ह0) अस्पष्ट,  
जिला मजिस्ट्रेट /  
जिला निर्वाचन अधिकारी (पंचायत),  
आजमगढ़।